

Sri Ganesha Mahimna

Stotram

శ్రీ గణేశ మహిమనః స్తోత్రం

అనిర్వాచ్యం రూపం స్తవననికరో యత్ర గలిత-
-స్తథా వక్ష్యే స్తోత్రం ప్రథమపురుషస్యాత్ర మహతః |
యతో జాతం విశ్వం స్థితమపి సదా యత్ర విలయః
స కీద్యుగ్గీర్వాణః సునిగమనుతః శ్రీగణపతిః || 1 ||
గణేశం గాణేశాః శివమితి చ శైవాశ్చ విబుధాః
రవిం సౌరా విష్ణుం ప్రథమపురుషం విష్ణుభజకాః |
వదంత్యేకం శాక్తాః జగదుదయమూలాం పరిశివాం
న జానే కిం తస్మై నమ ఇతి పరం బ్రహ్మ సకలం ||

2 ||

తథేశం యోగజ్ఞా గణపతిమిమం కర్మ నిఖిలం
సమీమాంసా వేదాంతిన ఇతి పరం బ్రహ్మ సకలం |

అజాం సాంఖ్యో బ్రూతే సకలగుణరూపాం చ సతతం
ప్రకర్తారం న్యాయస్త్వథ జగతి బౌద్ధా ధియమితి || 3

||
కథం జ్ఞేయో బుద్ధేః పరతర ఇయం బాహ్యసరణి-
-ర్యథా ధీర్యస్య స్యాత్స చ తదనురూపో గణపతిః |

మహాత్కృత్యం తస్య స్వయమపి

మహాన్మాక్ష్మమణువ-

-ద్వనిర్జ్యోతిర్బిందుర్గగనసదృశః కిం చ సదసత్ || 4

||
అనేకాస్యోఽపారాక్షికరచరణోఽనంతహృదయ-

-స్తథా నానారూపో వివిధవదనః శ్రీగణపతిః |

అనంతాహ్వాః శక్త్యా వివిధగుణకర్మైకసమయే

త్వసంఖ్యాతానంతాభిమతఫలదోఽనేకవిషయే || 5

||
న యస్యాంతో మధ్యో న చ భవతి చాదిః

సుమహతా-

-మలిప్తః కృత్వేత్థం సకలమపి ఖింవత్స చ పృథక్ |

స్మృతః సంస్మర్తాణాం సకలహృదయస్థః ప్రియకరో
నమస్తస్మై దేవాయ సకలసువంద్యాయ మహతే ||

6 ||

గణేశాద్యం బీజం దహనవనితాపల్లవయుతం
మనుశ్చైకార్ణోఽయం ప్రణవసహితోఽభీష్టఫలదః |
సబిందుశ్చాంగాద్యాం గణకఋషిచందోఽస్య చ
నిచ్య-

-త్స దేవః ప్రాగ్బీజం విపదపి చ శక్తిర్జ్ఞపకృతాం || 7

||

గకారో హేరంబః సగుణ ఇతి పుంనిర్గుణమయో
ద్విధాప్యేకో జాతః ప్రకృతిపురుషో బ్రహ్మ హి గణః |
స చేశశ్చోత్పత్తిస్థితిలయకరోఽయం ప్రథమకో
యతో భూతం భవ్యం భవతి పతిరీశో గణపతిః || 8

||

గకారః కంరోర్ద్వం గజముఖసమో మర్త్యసదృశో
ణకారః కంఠాధో జరరసదృశాకార ఇతి చ |
అధోభావః కట్యాం చరణ ఇతి హీశోఽస్య చ తను-

-ర్విభాతీత్థం నామ త్రిభువనసమం భూర్భువః

సువః || 9 ||

గణేశేతి త్యర్ణాత్మకమపి వరం నామ సుఖదం

సకృత్ప్రచైరుచ్చారితమితి నృభిః పావనకరం |

గణేశస్వైకస్య ప్రతిజపకరస్యాస్య సుకృతం

న విజ్ఞాతో నాంనః సకలమహిమా కీదృశవిధః || 10

||

గణేశేత్యాహ్వాం యః ప్రవదతి ముహూస్తస్య పురతః

ప్రపశ్యంస్తద్వక్త్రం స్వయమపి గణస్తిష్ఠతి తదా |

స్వరూపస్య జ్ఞానం త్వముక ఇతి నాంనాస్య భవతి

ప్రబోధః సుప్తస్య త్వఖిలమిహ సామర్థ్యమమునా

|| 11 ||

గణేశో విశ్వేఽస్మిన్ స్థిత ఇహ చ విశ్వం గణపతౌ

గణేశో యత్రాస్తే ధృతిమతిరమైశ్వర్యమఖిలం |

సముక్తం నామైకం గణపతిపదం మంగళమయం

తదేకాస్యే దృష్టే సకలవిబుధాస్యేక్షణసమం || 12

||

బహుక్లేశైర్వాప్తః స్మృత ఉత గణేశే చ హృదయే
క్షణాత్ క్లేశాన్ముక్తోభవతి సహసా త్వభ్రచయవత్ |
వనే విద్యారంభే యుధి రిపుభయే కుత్ర గమనే
ప్రవేశే ప్రాణాంతే గణపతిపదం చాశు విశతి || 13

||
గణాధ్యక్షో జ్యేష్ఠః కపిల అపరో మంగళనిధి-
-ర్దయాలుర్ధ్వరంబో వరద ఇతి చింతామణిరజః |
వరానీశో డుండ్గిర్గజవదననామా శివసుతో
మయూరేశో గౌరీతనయ ఇతి నామాని పఠతి ||

14 ||
మహేశోఽయం విష్ణుః సకవిరవిరిందుః కమలజః
క్షితిస్తోయం వహ్నిః శ్వసన ఇతి ఖం త్వద్రిరుదధిః |
కుజస్తారః శుక్రో పురురుడుబుధోఽగుశ్చ ధనదో
యమః పాశీ కావ్యః శనిరఖిలరూపో గణపతిః || 15

||
ముఖం వహ్నిః పాదౌ హారిరపి విధాతా ప్రజననం

రవిర్నత్రే చంద్రో హృదయమపి కామోఽస్య మదనః

|

కరో శక్తః కట్యామవనిరుదరం భాతి దశనం

గణేశస్యాసన్వై క్రతుమయవపుశ్చైవ సకలం || 16

||

అనర్ఘ్నాలంకారైరరుణవసనైర్భూషితతనుః

కరీంద్రాస్యః సింహాసనముపగతో భాతి ఋధరాట్ |

స్మితాస్యాత్తన్మధ్యేఽప్యదితరవిబింబోపమరుచిః

స్థితా సిద్ధిర్వామే మతిరితరగా చామరకరా || 17

||

సమంతాత్తస్యాసన్ ప్రవరమునిసిద్ధాః సురగణాః

ప్రశంసంతీత్యగ్రే వివిధనుతిభిః సాంజలిపుటాః |

బిడౌజాద్యైర్బ్రహ్మాదిభిరనువృతో భక్తనికరై-

-ర్గణక్రీడామోదప్రముదవికటాద్యైః సహచరైః || 18

||

వశిత్యాద్యష్టాష్టాదశదిగఖిలాల్లోలమనువా-

-గ్ధృతిః పాదూః ఖడ్గోంజనరసబలాః సిద్ధయ ఇమాః |

సదా పృష్ఠే తిష్ఠంత్యనిమిషదృశస్తన్ముఖలయాః

గణేశం సేవంతేఽప్యతినికటసూపాయనకరాః || 19

||

మృగాంకాస్యా రంభాప్రభృతిగణికా యస్య పురతః

సుసంగీతం కుర్వంత్యపి కుతుకగంధర్వసహితాః |

ముదః పారో నాత్రేత్యనుపమపదే దౌర్విగలితా

స్థిరం జాతం చిత్తం చరణమవలోక్యాస్య విమలం ||

20 ||

హరేణాయం ధ్యాతస్త్రిపురమథనే చాసురవధే

గణేశః పార్వత్యా బలివిజయకాలేఽపి హరిణా |

విధాత్రా సంసృష్టాపురగపతినా క్షోణిధరణే

నరైః సిద్ధౌ ముక్తౌ త్రిభువనజయే పుష్పధనుషా ||

21 ||

అయం సుప్రాసాదే సుర ఇవ నిజానందభువనే

మహాన్ శ్రీమానాద్యో లఘుతరగృహే రంకసదృశః |

శివద్వారే ద్వాఃస్థో నృప ఇవ సదా భూపతిగృహే

స్థితో భూతోమాంకే శిశుగణపతిర్ణాలనపరః || 22

||

అముష్మిన్ సంతుష్టే గజవదన ఏవాపి విబుధే

తతస్తే సంతుష్టాస్త్రీభువనగతాః స్యుర్బుధగణాః |

దయాళుర్హేరంబో న చ భవతి యస్మింశ్చ పురుషే

వృథా సర్వం తస్య ప్రజననమతః సాంద్రతమసి ||

23 ||

వరేణ్యో భూశుండిర్భృగుగురుకుజా ముద్గలముఖా

హ్యపారాస్తద్భక్తా జపహవనపూజాస్తుతిపరాః |

గణేశోఽయం భక్తప్రియ ఇతి చ సర్వత్ర గదితం

విభక్తిర్యత్రాస్తే స్వయమపి సదా తిష్ఠతి గణః || 24

||

మృదః కాశ్చిద్ధాతోశ్చ దవిలిఖితా వాపి దృషదః

స్మృతా వ్యాజాన్మూర్తిః పథి యది బహిర్యేన సహసా

|

అశుద్ధోఽద్ధా ద్రష్టా ప్రవదతి తదాహ్వాం గణపతేః

శ్రుతా శుద్ధో మర్త్యో భవతి దురితాద్విస్మయ ఇతి ||

25 ||

బహిర్ద్వారసోర్ధ్వం గజవదనవర్షేందనమయం

ప్రశస్తం వా కృత్వా వివిధకుశలైస్తత్ర నిహతం |

ప్రభావాత్తన్మూర్త్యా భవతి సదనం మంగళమయం

విలోక్యానందస్తాం భవతి జగతో విస్మయ ఇతి ||

26 ||

సితే భాద్రే మాసే ప్రతిశరది మధ్యాహ్నాసమయే

మృదో మూర్తిం కృత్వా గణపతితిథౌ ధుంఢిసదృశీం

|

సమర్చత్యుత్సాహః ప్రభవతి మహాన్ సర్వసదనే

విలోక్యానందస్తాం ప్రభవతి నృణాం విస్మయ ఇతి

|| 27 ||

తథా హ్యేకః శ్లోకో వరయతి మహింసో గణపతేః

కథం స శ్లోకేఽస్మిన్ స్తుత ఇతి భవేత్సంప్రపతితే |

స్మృతం నామాస్వైకం

సకృదిదమనంతాహ్వాయసమం

యతో యస్వైకస్య స్తవనసదృశం నాన్యదపరం ||

28 ||

గజవదన విభో యద్వర్ణితం వైభవం తే

త్విహ జనుషి మమేత్థం చారు తద్దర్శయాశు |

త్వమసి చ కరుణాయాః సాగరః కృత్స్న దాతా-

-ప్యతి తవ భృతకోఽహం సర్వదా చింతకోఽస్మి ||

29 ||

సుస్తోత్రం ప్రపఠతు నిత్యమేతదేవ

స్వానందం ప్రతి గమనేఽప్యయం సుమార్గః |

సంచింత్యం స్వమనసి తత్పదారవిందం

స్థాప్యార్గే స్తవనఫలం నతీః కరిష్యే || 30 ||

గణేశదేవస్య మాహాత్మ్యమేత-

-ద్యః శ్రావయేద్వాపి పఠేచ్ఛ తస్య |

క్లేశా లయం యాంతి లభేచ్ఛ శీఘ్రం

స్త్రీపుత్రవిద్యార్థగృహం చ ముక్తిం || 31 ||

ఇతి శ్రీపుష్పదంతవిరచితం శ్రీగణేశమహిమనః స్తోత్రం

|